
AZƏRBAYCANIN TORPAQ EHTİYATLARI: MÖVCUD İSTİFADƏ VƏZİYYƏTİ, 
PROBLEMLƏR VƏ ONLARIN HƏLLİ YOLLARI 


A.H. VƏLİYEV 

AKTN Aqrar Tədqiqatlar Mərkəzi 

Məqalədə Azərbaycanın torpaq ehtiyatlan, onların mövcud istifadə vəziyyəti, qarşıya çıxan problemlər və 
problemlərin həlli yollarından danışılır. Ümumi torpaq fondunu təyinatına və hüquqi rejiminə görə, həmçinin mülkiyyət 
formaları üzrə bölgüsü, eyni zamanda kənd təsərrüfatına yararlı torpaqların tərkibi verilir. Kənd təsərrüfatına yararlı 
torpaqların mövcud istifadə vəziyyəti, şorlaşması və şorakətləşməsi, eroziyaya uğraması, onların kənd təsərrüfatı 
istehsalına təsiri şərh edilir. Mövcud problemlər müəyyən edilir və onların həlli yolları göstərilir. 

Açar sözlər: Torpaq ehtiyatları, torpaqların keyfiyyəti, suvarılan torpaqlar, əkinçilik sistemi, iqtisadi 
rayonlaşdırma. 


Ə halinin getdikcə artması və onun səmərəsiz 
təsərrüfat fəaliyyəti nəticəsində dünyada hər 
il 6-7 milyon hektar məhsuldar torpaq itirilir, 
bununla da əhalinin torpaq ehtiyatları ilə təminat 
səviyyəsi aşağı düşür. Dünyada hazırda yarım 
milyarddan çox əhali aclıq içərisində yaşayır, bir 
milyarda qədər əhali isə xroniki olaraq normal 
qidalana bilmir. İnsanların təsərrüfat fəaliyyəti və 
digər müxtəlif səbəblərin təsiri nəticəsində dünya 
üzrə adambaşına düşən ümumi torpaq ehtiyatları ildə 
2%, yararlı (məhsuldar) torpaq sahəsi isə 6-7%-ə 
qədər azalır. Əhalinin artım tempini nəzərə alsaq 
dünyada məhsul istehsalı ildə 25-30 milyon ton 
artırılmalıdır, yeni doğulan hər bir nəfər üçün ərzaq 
məhsulları istehsal etməkdən ötrü 0,3 ha torpaq sahəsi 
gərəkdir. 

Qeyd edilənlər bir daha sübut edir ki, torpaq ehti¬ 
yatlarından maksimum səmərəli istifadə və onların 
mühafizəsi qeyd-şərtsiz təmin edilməli, torpağa la¬ 
qeyd münasibət kökündən dəyişməlidir. Əks təqdirdə 
günü-gündən artan əhalinin ərzaq məhsullarına olan 
tələbatını təmin etmək mümkünsüz olacaq. Dünya 
qarşısında duran bu problem təbii ki, onun kiçik bir 
güşəsi olan ölkəmiz üçün də təhlükəlidir. 

Mövcud vəziyyət. Azərbaycan yararlıq baxımın¬ 
dan dünyanın aztorpaqlı ölkələri sırasındadır. Ümumi 
sahəsi 8 milyon 655 min 481 hektar, yaxud 86,6 min 
kv. km-dir. Onun vahid torpaq fondu məqsədli təyina¬ 
tına və hüquqi rejiminə görə aşağıdakı 7 (yeddi) kate¬ 
qoriyaya bölünür: 

1. Kənd təsərrüfatı təyinatlı torpaqlar - 5121,2 
min ha (59,2%); 

2. Yaşayış məntəqələrinin (şəhərlərin, qəsəbə¬ 
lərin və kəndlərin) torpaqları - 498,6 min ha (5,8%); 

3. Sənaye, nəqliyyat, rabitə, müdafiə və digər 
təyinatlı torpaqlar - 80,8 min ha (0,9%); 


4. Xüsusi qorunan ərazilərin torpaqları - 2,4 min 
ha (0,0%); 

5. Meşə fondu torpaqları - 1334,8 min ha 
(15,4%); 

6. Su fondu torpaqları - 261,1 min ha (3,0%); 

7. Ehtiyat fondu torpaqları - 40,8 min ha (0,5%). 

Bunlardan başqa respublikanın ümumi ərazisinin 

1315,8 min hektarı (15,2 %) çılpaq qayalıq və daşlıq 
sahələrdən ibarətdir ki, onlar da torpaq örtüyünə 
malik deyildir. 

Göründüyü kimi, respublikanın ümumi ərazisinin 
yalnız 59,2 % -i kənd təsərrüfatı təyinatlı torpaqlardır. 
Əmlak Məsələləri Dövlət Komitəsinin 2018-ci il mə¬ 
lumatlarına əsasən bu torpaqların 4777,5 min hektarı 
bilavasitə kənd təsərrüfatı istehsalında, qalanı isə di¬ 
gər sahələrdə kənd təsərrüfatı məqsədləri üçün istifa¬ 
də olunur. Kənd təsərrüfatına yararlı 4777,5 min hek¬ 
tar torpaqların: 1891,3 min hektarı (39,6 %) əkin, 

179.3 min hektarı (3,8 %) çoxillik əkmələr, 39,8 min 
hektarı (0,8%) dincə qoyulmuş sahələr, 108,8 min 
hektarı (2,3 %) biçənəklər, 2327,4 min hektarı 
(48,7%) isə örüş-otlaq sahələrinin torpaqlarından iba¬ 
rətdir. Çoxillik əkmələrin: 102,2 min hektarı bağlar, 

54.3 min hektarı üzümlüklər, 7,5 min hektarı çay 
plantasiyaları, 15,3 min hektarı isə sair çoxillik əkmə¬ 
lərdir (2). 

Azərbaycanın təbii-coğrafi şəraitinin zəngin və 
mürəkkəb olması burada torpaqların müxtəlif tip və 
növmüxtəlifliklərinin əmələ gəlməsinə səbəb olmuş¬ 
dur. Bu müxtəliflik topraqlarm keyfiyyət (münbitlik) 
xüsusiyyətlərində də özünü açıq göstərir. Torpaqların 
kənd təsərrüfatı bitkilərinin inkişafı və məhsuldarlığı 
üçün nə dərəcədə yararlı olduğunu müəyyən et¬ 
məkdən ötrü, torpaq kadastrının tərkib hissələrindən 
biri olan torpaqların bonitirovkası (keyfiyyətcə 
qiymətləndirilməsi) aparılır. Bununla torpaqların 

keyfiyyətcə biri-birindən nə qədər fərqli olduğunu 
növmüxtəlifliyinə kimi müəyyən etmək olur. 

Coğrafi şəraitin müxtəlifliyi səbəbindən konkret 
bir ərazi vahidində torpağın bir deyil, bir neçə 
keyfiyyətcə fərqli növmüxtəlifliyinə rast gəlmək 
mümkündür. Torpaqların keyfiyyət xüsusiyyətlərinə 
görə kənd təsərrüfatında istifadəsini asanlaşdırmaq 
üçün, onları keyfiyyət göstəricilərinə görə 
qruplaşdırmaq gərəkdir. Belə qruplaşdırma elmi 
baxımdan torpaqların aqroistehsal qruplaşdırılması 
adlandırılır. Torpaqların aqroistehsal qruplaşdırılması 
kənd təsərrüfatı istehsalında bir çox ümumi məsələlə¬ 
rin həllində - təsərrüfatın ixtisaslaşdırılmasmda, əra¬ 
zinin düzgün seçilməsində, hansı bitkinin əkilməsinin 
müəyyən edilməsində, məhsuldarlığın proq- 
nozlaşdırılmasmda, təsərrüfatın istehsal fəaliyyətinin 
qiymətləndirilməsində, habelə torpağın potensial 
məhsuldarlıq imkanının müəyyən edilməsində və s. 
olduqca mühüm əhəmiyyət kəsb edir. 

Respublikada aparılan kadastr tədqiqatları 
əsasında ümumi torpaq fondu beynəlıxalq səviyyədə 
qəbul edilmiş beş aqroistehsal qrupunda birləşdirilir. 
Kənd təsərrüfatına yararlı torpaqların keyfiyyət 
qruplarına görə bölgüsü aşağıdakı kimidir (4); I qrup- 
yüksək keyfiyyətli - 291,7 min ha (6,1 %), 11 qrup- 
yaxşı keyfiyyətli - 945,9 min ha (19,9 %), 111 qrup- 
orta keyfiyyətli - 1416,8 min ha (29,8 %), IV qrup- 
aşağı keyfiyyətli - 668,6 min ha (14,2 %), V qrup- 
şərti yararsız torpaqlar - 1524,1 min ha (30,0 %). 
Əkin yerlərinin torpaqları: 1 qrup- yüksək keyfiyyətli 
- 217,4 min ha (12,1 %), 11 qrup- yaxşı keyfiyyətli - 
682,6 min ha (38,1 %), III qrup- orta keyfiyyətli - 
812,3 min ha (45,3 %), IV qrup- aşağı keyfiyyətli - 
81,5 min ha (4,5 %). Hesablamlara görə respublikada 
kənd təsərrüfatına yararlı əsas tip və yarımtip 
torpaqlardan ümumilikdə istifadə əmsalı 0,52-0,98 
arasında tərəddüd edir. 

Azərbaycan Respublikasının Konstitusiyasına 
əsasən torpaq üzərində dövlət, bələdiyyə və xüsusi 
mülkiyyət formaları müəyyən edilmişdir. Ümumi 
torpaq fondunun: 4927,0 min hektarı, yaxud 56,9%-i 
dövlət mülkiyyətində saxlanmışdır (işğal altında olan 
ərazilər də daxil olmaqla). Ondan: 1964,9 min hektarı 
(39,9 %) kənd təsərrüfatına yararlıdır. Kənd 

təsərrüfatına yararlı torpaqların 430,1 min hektarı 
(8,7 %)- əkin, 60,5 min hektarı (1,2 %)- çoxillik 
əkmələr, 17,1 min hektarı (0,3 %)- dincə qoyulmuş 
sahələr, 28,8 min hektarı (0,6 %)- biçənəklər, 1417,7 
min hektarı (28,8 %)- örüş-otlaq sahəıəri, 10,7 min 
hektarı (0,2 %) - digər kənd tısərrüfatma yararlı 
torpaqlardır. Dövlət mülkiyyətinə ayrılmış qalan 
torpaqların 2,İmin hektarı - həyətyan sahələrdən, 
1037,2 min hektarı (21,1 %) - meşə fondu 
torpaqlarından, 1922,9 min hektarı (39,0 %)- sair 
torpaqlardan ibarətdir. 

Respublikanın ümumi torpaq ehtiyatlarının 
2026,9 min hektarı, yaxud 23,4%-i bələdiyyə 


mülkiyyətinə ayrılmışdır. Onun da 1139,9 min 
hektarı (56,2 %)- kənd təsərrüfatına yararlıdır. 4,3 
min hektarı (0,2 %)- həyətyan sahələrin, 3,1 min 
hektarı (0,2 %)- meşə fondunun, 879,5 min ha (43,4 
%)-sair sahələrin torpaqlarıdır. 

Bələdiyyə mülkiyyətinə ayrılan kənd təsərrüfatına 
yararlı torpaqların 115,7 min hektarı (5,7 %)- əkin 
yeri, 6,9 min hektarı (0,3 %)- çoxillik əkmələr, 5,4 
min hektarı (0,3 %)- dincə qoyulmuş sahələr, 3,4 min 
ha (0,2 %)- biçənəklər, 998,5 min hektarı (49,3)- 
örüş-otlaqlar, 10,1 min hektarı (0,5 %)- digər knd 
təsərrüfatına yararlı torpaqlarıdır. 

Ümumi torpaq fondunun 1701,5 min hektarı, 
yaxud 19,7%-i xüsusi mülkiyyətə verilmişdir. Ondan 
1668,1 min hektarı (98,0 %)- kənd təsərrüfatına 
yararlı torpaqlardır, 25,1 min hektarı (1,5 %)- 
həyətyanı sahələrin, 8,4 min hektarı (0,5 %)- sair 
sahələrin torpaqlarından ibarətdir. 

Xüsusi mülkiyyətə verilmiş kənd təsərrüfatına 
yararlı torpaqların 1248,1 min hektarı (73,3 %)- əkin, 
108,3 min hektarı (6,4 %)- çoxillik əkmələr, 17,3 min 
hektarı (1,0 %)- dincə qoyulmuş sahələr,76,6 min 
hektarı (4,5 %)- biçənəklər, 7,9 min hektarı (0,5 %)- 
örüş-otlaqlar, 209,9 min hektarı (12,3 %)- digər kənd 
təsərrüfatı sahələri altında istifadə olunur. 

Respublikanın ümumi torpaq fondunun 1445,8 
min hektarı suvarılan torpaqlardır. Ondan 1442,4 min 
hektar (99,8 %)- kənd təsərrüfatına yararlıdır, 141,1 
min hektar (9,8 %)- həyətyan sahələrin, 3,5 min 
hektar (0,3 %)- meşə fondunun, 177,1 min ha (12,3 
%)- digər kənd təsərrüfatına yararlı sahələrin 
torpaqlarıdır. 

Suvarılan kənd təsərrüfatı torpaqlarının 1113,7 
min hektarı (77,6 %)- əkin yeri, 123,9 min hektarı 
(8,6 %)- çoxillik əkmələr, 12,5 min hektarı (0,9 %)- 
dincə qoyulmuş sahələr, 5,5 min hektarı (0,4 %)- 
biçənəklər, 38,8 min hektarı (2,7 %)- örüş-otlaqlar, 
qalan 141,0 min ha (9,8 %)- digər kənd təsərrüfatı 
torpaqlarıdır (2). 

Suvarılan torpaqların hidrogeoloji və meliorativ 
vəziyyəti barədə məlumat-lara görə 615,8 min hektar 
sahədə (42,8 %)- meliorativ vəziyyət yaxşı, 596,2 
min hektar sahədə (41,4 %)- kafi, 226,8 min hektar 
sahədə (15,8 %)- pisdir. 

Aparılan araşdırmalar göstərir ki, kənd 
təsərrüfatının su ilə təminatında da problemlər hələ 
mövcuddur. Müəyyən edilmişdir ki,ümumi suvarılan 
torpaqların yalnız 3654,6 min hektarında (25,4 %)- su 
təminatı yaxşıdır, qalan 8546,5 min hektarda (59,4 %) 
- su təminatında çətinliklər mövcuddur, 2186,9 min 
hektarda (15,2 %)- su təminatı pisdir. 

Əkin sahələrinin də su təminatı qənaətbəxş vəziy¬ 
yətdə deyil. Bu torpaqların 41,1 %-nin su təminatında 
çətinliklər var, 15,0%-nin isə su təminatı çox pis 
haldadır, yalnız 25,8%-nin su təminatı yaxşıdır. 

Çoxillik əkmələrin 27,6%-də, biçənək və otlaq- 
örüş sahələrinin 23,0%-də su təminatı nisbətən yaxşı¬ 
dır. Müvafiq olaraq bu sahələr üzrə 57,8-60,0%-ə qə¬ 
dər torpaqların su təminatında çətinliklər mövcuddur. 
14,6 və 17,1%-də isə su təminatı çox pis vəziy¬ 
yətdədir. 

İqtisadi rayonlardan Abşeronda və Lənkəranda 
kənd təsərrüfatı sahələrinin su ilə təminatı nisbətən 
yaxşıdır. Abşeronda ümumi suvarılan torpaqların 
51,5%-i, əkinaltı torpaqların 63,3 %-i, çoxillik əkmə¬ 
lərin 86,4%-i, biçənək və otlaq-örüş sahələrinin isə 
47,9 %-i su ilə yaxşı təmin olunmuşdur. Lənkəran iq¬ 
tisadi rayonunda ümumi suvarılan torpaq sahəsinin 
47,9%-i, əkin torpaqlarının 51,6%-i, çoxillik əkmələr 
altındakı torpaqların 42,4%-i su ilə yaxşı təmin 
olunmuşdur. 

Məlumdur ki, kənd təsərrüfatını maşın- 
mexanizmlərlə təmin etmədən, lazımi gübrələr və 
dərmanlar tətbiq olunmadan, bu sahədə yüksək 
iqtisadi göstəricilər əldə etmək qeyri-mümkündür. 
Bununla belə qeyd etmək lazımdır ki, səmərəliliyə o 
vaxt nail olmaq olar ki, konkret məhsul istehsalı 
prosesində tələb olunan mexanikləş dirmə və 
kimyalaşdırma kompleks formada tətbiq edilsin. Yəni 
ayrı-ayrı resurslar arasında əlverişli nisbət yaratmaqla 
əmək məhsuldarlığının artımı təmin edilmiş olsun. 

Dövlət Statistika komitəsinin məlumatları əsasın¬ 
da əkin strukturuna uyğun bəzi kənd təsərrüfatı texni¬ 
kası ilə təmin olunma vəziyyəti araşdırılmış və müəy¬ 
yən edilmişdir ki, traktorlara normativ tələbat- 25935 
ədəd, çatışmayan- 8892 ədəddir, çatışmayanların də¬ 
yəri- 211,9 milyon manata bərabərdir. Taxılyığan 
kombaynlara tələbat-7980 ədəd, çatışmayan- 6695 
ədəd, çatışmayanın dəyəri- 292,7 milyon manat, kul- 
tivatorlara tələbat- 6743 ədəd, çatışmayan - 6664 
ədəd, çatışmayanların dəyəri - 40,7 milyon manat, to- 
xumsəpənlərə tələbat - 7002 ədəd, çatışmayan- 6708 
ədəd, çatışmayanların dəyəri- 30,2 milyon manat, 
otbiçənlərə tələbat- 3112 ədəd, çatışmayan - 2984 
ədəd, çatışmayanların dəyəri- 6,3 milyon manatdır. 

Bitkilərin normal böyüyüb inkişaf etməsi və 
yüksək məhsul verməsi üçün onlar bir sıra qida 
maddələri ilə təmin olunmalıdır. Bitkilərdə gedən 
proseslərin tənzimlənməsində azot, fosfor, kalium 
elementləri, üzvi gübrə kimi peyin xüsusi rol oynayır 
və bunlar bitkilərin əsas qida maddələri hesab olunur. 
Lakin istər üzvi, istərsə də mineral gübrələr tətbiq 
edilərkən becərilən bitkinin bioloji xüsusiyyətləri, 
onun əkin sahəsi, torpaqların aqrokimyəvi xüsusiy¬ 
yətləri və ərazinin yerli təbii-iqlim şəraiti nəzərə alın¬ 
malıdır. Gübrələr kənd təsərrüfatı bitkilərinin məh¬ 
suldarlığını artırmaq üçün tətbiq edilən tədbirlərin ən 
təsirlisi hesab olunur. Gübrələrin verilmə vaxtını, 
miqdarını və üsulunu düzgün müəyyən etməklə 
becərilən bitkinin normal inkişaf etməsini və məhsul¬ 
darlığının yüksəldilməsini nizamlamaq mümkündür. 
Hər bir halda gübrələrdən və dərman preparatlarından 


son dərəcə düzgün və aqrotexniki tələbata uyğun isti¬ 
fadə etmək olduqca vacbidir. Əks təqdirdə istər bitki¬ 
çilik, istərsə də heyvandarlıq məhsullarına insan orqa¬ 
nizmi üçün təhlükəli olan zərərli maddələr daxil ola 
bilər. Ümumiyyətlə kənd təsərrüfatında kimyalaşma- 
dan və mühafizə tədbirlərindən mütləq elmi əsaslarla 
istifadə etmək lazımdır. Belə olan halda bol və ekoloji 
təmiz məhsul istehsal etmək mümkündür, eyni zam¬ 
anda ətraf mühit ekoloji baxımdan qorunmuş olar. 

Araşdırmalar göstərir ki, kənd təsərrüfatı əkinləri 
üçün respublikaya tələb olunan səviyyədən xeyli az 
mineral gübrə və dərman preparatları gətirilir. Belə 
ki, 2017-ci ildə respublikada azot gübrəsinə tələbat 
352 min ton olduğu halda, cəmi 96 min ton (tələbatın 
27,3 %-i), fosfor gübrəsinə 558 min ton tələbata qarşı 
100 ton (0,02%), kalium gübrəsinə 162 min ton 
tələbata qarşı cəmi 8,0 min ton (4,9 %-i) gətirilmişdir. 
Tədqiqatlara əsasən ölkədə pestisidlərə olan tələbat 
da kifayət qədər ödənilmir. Hesablanmışdır ki, 
müxtəlif pestisidlərə olan tələbat cəmi 2,0-65,0 % 
həddində ödənilmişdir (1). 

Torpaqları iqtisadi cəhətdən qiymətləndirmək 
üçün ilk növbədə keyfiyyət göstəricilərinə uyğun 
olaraq torpaqların məhsuldarlıq qabiliyyəti 
(imkanları) müəyyən edilmişdir. Bunun üçün hər bir 
kənd təsərrüfatı bitkisinin potensial məhsulvermə 
imkanı və həmin bitkinin altındakı torpağın keyfiyyət 
göstəricilərinə görə balları hesablanmış və bu 
məlumatlar əsasında keyfiyyət qrupları üzrə 
torpaqların potensial məhsuldarlıq qabiliyyəti 
müəyyən edilmişdir. 

Hesablanmışdır ki, keyfiyyət qrupundan asılı 
olaraq taxılın potensial məhsuldarlığı 15-70 sen/ha, 
xam pambığın potensial məhsuldarlığı 6-30 sen/ha 
arasında tərəddüd edir. Potensial məhsuldarlıq 
imkanından istifadə həddi taxılda 27-31%-ə, 
pambıqda isə 35-45%-ə bərabərdir. 

Uzun illərin təcrübəsinə əsaslanaraq alimlər bu 
qənaətə gəlmişdir ki, az əmək sərf etməklə, yüksək 
məhsul əldə etmək üçün müasir əkinçilik sisteminin 
yaradılması olduqca vacibdir və bu sistem ölkənin 
ictimai-siyasi və iqtisadi vəziyyətindən asılı olaraq 
təkmilləşdirilməlidir. 

Əkinçilik sistemi - konkret təbii və iqtisadi 
şəraitdə, maya dəyəri az olmaqla sahə vahidindən 
yüksək məhsul əldə edilməsini təmin edən təşkilati- 
təsərrüfat, aqrotexniki və meliorativ tədbirlər 
kompleksi həyata keçirmək, eyni zamanda 
təsərrüfatın bütün torpaqlarından səmərəli istifadə 
etməklə torpağın münbitliyini daima yüksəltmək 
anlayışıdır. Hər bir əkinçilik sisteminin ən mühüm 
hissəsi təsərrüfatın təşkilidir ki, burada kənd 
təsərrüfatı yerləri və müxtəlif bitkilərin əkin 
sahələrinin nisbəti düzgün müəyyən edilməlidir. Bu 
isə bütövlükdə təsərrüfatın idarə olunma sistemindən 
asılıdır. 

Sovetlər dönəmində nə qədər ki, planlı iqtisadiy¬ 
yat sisteminə əsaslanan təsərrüfatlar (kolxozlar, sov¬ 
xozlar) mövcud idi, necə olursa olsun təsərrüfatın fəa¬ 
liyyəti təmin olunurdu, təsərrüfatlara təhkim olunmuş 
torpaqların istifadəsiz qalmasına yol verilmirdi. 

Müstəqillik əldə etdikdən sonra iqtisadi sistemin 
dəyişməsi ilə, bütün sahələrdə olduğu kimi, aqrar 
sahədə də islahatlar aparılması zəruriyyəti yarandı. 
Aparılan islahatlardan sonra ilk əvvəllər istər yeni 
təsərrüfatçılıq sisteminin formalaşdırılması, istərsə də 
torpaqlardan, xüsusilə kənd təsərrüfatı təyinatlı 
torpaqlardan hansı səviyyədə istifadə olunması 
məsələləri günün aktual problemlərindən birinə 
çevrildi. Dövlət tərəfindən həyata keçirilən müvafiq 
tədbirlər nəticəsində ümumilikdə aqrar sahədə 
müəyyən nailiyyətlərə nail olunsa da, elmi baxımdan 
qeyd edilən məsələlərin həllində problemlər hələ də 
qalmaqdadır. Təəssüflər olsun ki, bu problemlərə 
iqtisadi baxımdan çox zəif diqqət yetirilmişdir və bu 
yöndə ciddi elmi araşdırmalara rast gəlinmir. Bunu 
nəzərə alaraq kənd təsərrüfatında mövcud 
problemlərin ən vaciblərindən biri olan yeni əkinçilik 
sisteminin formalaşdırılmasmm iqtisadi baxımdan 
qiymətləndirilməsinə çalışmışıq. 

Ümumiyyətlə, əkinçilik sistemində həyata 
keçirilən bütün tədbirlərin böyük əhəmiyyəti vardır, 
lakin yerli təbii və təsərrüfat şəraitindən asılı olaraq, 
onlardan bu və ya digəri əsas hesab edilir. Aqrar 
sahədə aparılan tədqiqatların nəticələrinə əsasən 
müəyyən edilmişdir ki, təsərrüfatlarda əkinçilik 
sisteminin formalaş dırılmasmı aşağıdakı əsas amillər 
təşkil edir: növbəli əkin sisteminin tətbiqi, torpağın 
becərilməsi (suvarma da daxil olmaqla), gübrələrdən 
istifadə, toxumların keyfiyyəti, meliorativ tədbirlərin 
həyata keçirilməsi, bitkilərin mühafizəsi, innovativ 
texnologiyaların tətbiqi. Hər bir bölgədə, yaxud 
istənilən bir təsərrüfat daxilində əkinçilik sisteminin 
formalaşmasını təmin edən bu amillərin hansı 
səviyyədə yerinə yetirildiyini təxmini olsa da müəy¬ 
yən etmək mümkündür. Bu məqsədlə Düzən Qarabağ 
ərazisinin təsərrüfatlarında apardığımız tədqiqatların 
nəticələrinə görə müəyyən edilmişdir ki, burada əkin¬ 
çilik sisteminin tətbiqi səviyyəsi 47 % -ə bərabərdir. 

Mövcud problemlər: 

Müəyyən edilmişdir ki, həm ümumi torpaq 
fondunun, həm də kənd təsərrüfatına yararlı torpaqla¬ 
rın istifadə vəziyyəti barədə Azərbaycan Respubli¬ 
kası Əmlak Məsələləri Dövlət Komitəsi ilə Dövlət 
Statistika Komitəsinin eyni məsələyə dair hazırladıq¬ 
ları məlumatlarda ciddi uyğunsuzluqlar mövcuddur. 
Belə uyğunsuzluqlar torpaqların mövcud istifadə 
vəziyyətini düzgün təhlil edib qiymətləndirməyə 
imkan vermir. 

Xüsusi mülkiyyətə verilən kənd təsərrüfatına 
yararlı torpaqların təxminən 25-30 %-i istifadəsiz 
qalır (səbəb- əsasən maliyyə çatışmazlığı, suvarma 
imkanlarının zəifliyi, torpaq sahəsinin yaşayış 


məntəqəsindən uzaqlığı və müxtəlif yerlərdə olması, 
torpağa laqeyd münasibət, vətəndaşın şəxsi 
xüsusiyyətləri və s.). 

Xüsusi mülkiyyətə verilən torpaq payları qa¬ 
nunvericilikdə nəzərdə tutulduğu kimi, naturada 
ayrılıb verilmədiyi üçün çox vaxt layihədə ayrılmış 
torpaq sahəsi natura ilə uyğun gəlmir, torpaq 
sahəsinin sərhədini müəyyən edən koordinatlar və 
döngə nöqtələri üst-üstə düşmür. Hazırda torpaqların 
istifadəsi barədə olan şikayətlərin əksəriyyəti məhz 
bu məqamla bağlıdır. Sevindirici haldır ki, ölkə 
Prezidentinin tapşırığı ilə Əmlak Məsələləri Dövlət 
Komitəsi aptıq bu problemin həlli istiqamətində işlər 
görməyə başlayıb. 

- Qanunvericiliyə görə meşə fondu torpaqlarının 
əksəriyyəti və ümumi örüş-otlaq torpaqları içərisində 
qış və yay otlaqlarının torpaqları demək olar 
bütövlükdə dövlət mülkiyyətində saxlanmışdır. Lakin 
müşahidələr və aparılan sorğular göstərir ki, bu tor¬ 
paqların istifadəsində ciddi problemlər mövcuddur, 
hətta bir çox yerlərdə bu torpaqların qeyri-qanuni zəbt 
edilməsi və təyinatının dəyişdirilməsi ilə 
qanunvericiliyin pozulması hallarına rast gəlinir. 

Əksər rayonlarda dövlət və bələdiyyə 
mülkiyyətinə ayrılan torpaqların sərhədləri naturada 
ayrılıb dəqiqləş dirilmədiyi üçün həmin torpaqların 
istifadəsində ciddi mübahisələr yaranır. 

- Müəyyən edilmişdir ki, suvarılan torpaqların 
351,4 min hektarı müxtəlif dərəcədə şorlaşmış 
torpaqlardır. Ondan: 199,3 min ha - zəf, 106,3 min 
ha - orta, 40,4 min ha - şiddətli, 5,4 min ha - çox 
şiddətli dərəcədə şorlaşmışdır (3). 

- 348,8 min hektarı isə müxtəlif dərəcədə 
şorakətləşmiş torpaqlardır. Ondan: 326,6 min ha - 
zəif, 20,9 min ha - orta, 1,2 min ha - şiddətli dərəcədə 
şorakətləşmişdir (3). 

- Məhsuldarlıq şorlaşmanın tipindən və kənd 
təsərrüfatı bitkilərinin növündən asılı olaraq təmiz 
torpaqlara nisbətən zəif şorlaşmış torpaqlarda 15- 
20%, orta dərəcədə şorlaşmış torpaqlarda 40-50%, 
şiddətli və çox şiddətli dərəcədə şorlaşmış torpaq¬ 
larda isə 80-95% az olur. Eyni zamanda istehsal 
olunan məhsulun keyfiyyəti də 3-5 dəfə aşağı düşür. 

- Məhsuldarlığın aşağı düşməsinin bir səbəbi də 
torpaqların müxtəlif növ və müxtəlif dərəcədə 
eroziya prosesinə məruz qalmasıdır. Müəyyən 
edilmişdir ki, respublikanın ümumi torpaq fondunun 
3994,2 min hektarı və ya 46,2 %-i müxtəlif 
dərəcədə eroziyaya uğramışdır. Ondan: 1340,1 min 
hektarı (33,6%-i) zəif, 873,0 min hektarı (21,8%-i) 
orta, 1781,1 min hektarı (44,6%-i) şiddətli dərəcədə 
eroziyaya uğramışdır. 

- Aparılan hesablamalar göstərir ki, torpaqların 
eroziyaya uğrama dərəcələrindən asılı olaraq 
eroziyaya uğramayan torpaqlara nisbətən eroziyaya 
məruz qalan torpaqlarda taxıl altında hektardan 4,5 - 
19,0 sentner, pambıq altında 5,6-22,5 sentner, tütün 

altında 5,5-21,0 sentner, kartof altında 26-111 
sentner, tərəvəz-bostan bitkiləri altında isə 31-132 
sentner məhsul itkisinə yol verilir. Bunu dəyərlə 
ifadə etsək görərik ki, eroziya dərəcəsindən asılı 
olaraq müxtəlif bitkilər altında ildə hər hektardan 
xeyli miqdarda maliyyə vəsaiti itirilir. 

- Kənd təsərrüfatında istismara yararlı texniki 
vasitələrin sayının az olması özəl təsərrüfatlarda 
torpaqların əkinə hazırlanmasına, səpinin və məhsul 
yığımının optimal aqrotexniki müddətlərdə yerinə 
yetirilməsinə imkan vermir. Həmçinin texnikanın 
azlığı ondan istifadə xərclərinin yüksəlməsinə səbəb 
olur ki, bu da məhsulun maya dəyərinin artması ilə 
nəticələnir. 

- Aparılan təhlil və hesablamalar göstərir ki, res¬ 
publikaya tələb olunan səviyyədən xeyli az mineral 
gübrə və dərman preparatları gətirilmişdir. Belə ki, 
respublikada azot gübrəsinə tələbat 2016-cı ildə 352 
min ton olduğu halda, cəmi 96,2 min ton (tələbatın 
27,3 %-i), fosfor gübrəsinə 558 min ton tələbata qarşı 

100 ton (0,02%), kalium gübrəsinə 162 min ton tə¬ 
ləbata qarşı cəmi 8,0 min ton (4,90 %) gətirilmişdir 
( 1 ). 

- Tədqiqat göstərir ki, kənd təsərrüfatına yararlı 
torpaqların potensial məhsuldarlıq qabiliyyəti kifayət 
qədər yüksəkdir, lakin faktiki olaraq bu imkandan 
xeyli aşağı məhsul istehsal olunur. Torpaqların 
potensial məhsuldarlıq imkanlarından istifadə həddi 
torpaqların keyfiyyət qruplarına uyğun olaraq 
fərqlidir. Bu fərqi dəyərlə ifadə etdikdə ildə hər 
hektardan taxıl altında olan torpaqlardan - 995 manat, 
pambıq əkinində - 525 manat, meyvəçilikdə- 3008 
manat, üzümçülükdə -2429 manat, kartofçuluqda - 
8183 manat, tərəvəz-bostan bitkiləri istehsalında - 
3379 manatlıq məhsul itirilir. 

- Təsərrüfatlarda növbəli əkinçilik sistemi demək 
olar ki, tətbiq edilmir. Araşdırmalar göstərir ki, 
pambıqçılıqda növbəli əkinin tətbiqi, torpağın 
tipindən və əkilən pambığın növündən asılı olaraq 15- 
20 sen/ha məhsul artımına səbəb olur. 

- Müşahidələr göstərir ki, aqrotexniki tədbirlərin 
(torpağın əkinə hazırlan-ması, əkinin aparılması, 
suvarma və gübrələmə, digər becərmə işləri və 
məhsulun yığılması və s.) müvafiq normaya uyğun, 
vaxtında və düzgün aparılmır. 

- Əkinçilik sistemi tam tətbiq olunmur və ona 
daxil olan tədbirlərin həyata keçirilməsi qeyri-qənaət¬ 
bəxş səviyyədədir. 

- Torpaqların qiymətləndirilməsinin (həm keyfiy- 
yəcə, həm iqtisadi baxımdan, həm də dəyər ifadəsin¬ 
də) düzgün aparılmadığı üçün torpaqların qiymətlən¬ 
dirilməsi metodlarının təkmilləşdirilməsinə ehtiyac 
var (6). 

- İndiyə kimi aparılan iqtisadi rayonlaşdırmalar 
ictimai-siyasi şəraitdən, ərazinin dəyişməsindən, 
məhsuldar qüvvələrin inkişaf səviyyəsindən və digər 
təbii-iqtisadi amillərin təsirindən xeyli dəyişikliklərə 


məruz qalmışdır. Təəssüf ki, həm bu dəyişikliklər, 
həm də təbii-təsərrüfat yerləri və iqtisadi-coğrafi 
amillər, əsas istehsal vasitəsi kimi torpağın keyfiyyət 
(münbitlik) xüsusiyyətləri, ərazi üzrə məhsuldar 
qüvvələrin səmərəli yerləşdirilməsi, həmçinin ətraf 
mühitin mühafizəsi məsələləri hazırda istifadə oluna 
iqtisadi rayonlaşdırmada kifayət qədər nəzərə 
alınmamışdır (5). 

Qeyd edilənlər kənd təsərrüfatına yararlı 
torpaqların istifadıəsi ilə bağlı əsas problemləri əhatə 
edir, sonrakı dərəcəli digər problemlər də mövcuddur. 

Problemlərin həlli yolları: 

- Ümumi torpaq fondunun və kənd təsərrüfatına 
yararlı torpaqların istifadə vəziyyəti barədə 
Azərbaycan Respublikası Əmlak Məsələləri Dövlət 
Komitəsi ilə Dövlət Statistika Komitəsinin 
məlumatları arasındakı uyğunsuzluqları aradan 
qaldırmaq üçün respublikanın ümumi torpaq 
fondunun istifadəçilər, kənd təsərrüfatına yararlı 
torpaqları isə kənd təsərrüfatı sahələri (uqodiyalar) 
üzrə yerquruluşu qaydasında dəqiq uçotu 
aparılmalıdır. Bu torpaqlar, həmçinin təbii amillər və 
insanın təsərrüfat fəaliyyəti nəticəsində korlanmış və 
çirklənmiş torpaqlar inventarlaşdırılmalı, torpaqların 
yararsız hala düşməsinin qarşısını almaq üçün 
müvafiq tədbirlər planı hazırlanıb həyata 
keçirilməlidir. 

- Respublikanın ümumi torpaq fondunun məq¬ 
sədli təyinatına və hüquqi rejiminə görə bölgüsünə 
yenidən baxılmalı, onların bölgüsündə yeni torpaq- 
mülkiyyət münasibətləri nəzərə alınmalıdır. 

- Torpaqların aqroistehsal (keyfiyyətcə) 
qruplaşdırılması kənd təsərrüfatı istehsalında bir çox 
ümumi məsələlərin həllində - təsərrüfatın 
ixtisaslaşdırılmasmda, ərazinin düzgün seçilməsində, 
hansı bitkinin əkilməsinin müəyyən edilməsində, 
məhsuldarlığın proqnozlaşdırılmasmda, təsərrüfatın 
istehsal fəaliyyətinin qiymətləndirilməsində, habelə 
torpağın potensial məhsuldarlıq imkanının müəyyən 
edilməsində və s. olduqca mühüm əhəmiyyət kəsb 
edir. Torpaqların aqroistehsal qruplaşdırılması 100 
ballı sistemə əsaslanır və hər biri 20 bal olmaqla 5 
qrupda birləşdirilir. Fikirimizcə, qruplaşdırma 
torpaqların toksonomik vahidlərinin keyfiyyətinə və 
konkret bitkinin tələbatına görə aldığı daha yaxın 
ballar əsasında 10 qrupa ayrılmalıdır. 

- Xüsusi mülkiyyətdə olan torpaqlardan səmərəli 
istifadəni təmin etmək məqsədilə torpaq paylarının 
naturada sərhədləri dəqiqləşdirilməli, suvarma im¬ 
kanları nəzərə alınmalı, maddi cəhətdən imkansızlara 
torpaqlarının icarə qaydasında istifadəsinə şərait 
yaradılmalıdır. Səbəb olmadan torpaqdan istifadə 
edilmədikdə qanunvericiliyə uyğun olaraq torpaq 
payınm geri alınması məsələsinə baxılmalıdır. 

- Dövlət mülkiyyətində olan torpaqların (bu 
torpaqlar ümumi torpaq fondunun 56,9 %-i təşkil 
edir) istifadəsində və idarəçiliyində qayda yaratmaq 


7 




məqsədilə “Dövlət torpaqları haqqında” Azərbaycan 
Respublikasının qanunu və onun icrasını təmin edən 
normativ-hüquqi aktlar qəbul edilməlidir. Dövlət və 
bələdiyyə mülkiyyətinə ayrılan torpaqların sərhədləri 
naturada dəqiqləşdirilməlidir. 

- Respublika üzrə suvarılan torpaqların hidrogeo- 
loji-meliorativ vəziyyətini yaxşılaşdırmaq üçün 
154,1 min hektar sahədə yeni kollektor-drenaj şəbə¬ 
kəsinin tikilməsinə, 93,0 min hektar sahədə kollektor- 
drenaj şəbəkəsinin təmirinə və yenidən qurulmasına, 
248,6 min hektar sahədə suvarma şəbəkələrinin təmi¬ 
rinə və bərpasına ehtiyac vardır. Bundan başqa əlavə 
tədbir kimi- 22,8 min hektar sahədə əsaslı hamarlama 
işləri aparılmalı, 13,0 min hektar sahədə su təminatı 
artırılmalı, 345,6 min hektar sahədə şorlaşmış 
torpaqlar duzlardan yuyulmalı, 1,2 min hektar sahədə 
kimyəvi meliorasiya işləri yerinə yetirilməlidir. Qeyd 
edilən ehtiyacları təmin etmək üçün ümumilikdə 
1298050 manat vəsait tələb olunur. Bunun 539350 
manatı yeni kollektor-drenaj şəbəkəsinin tikintisinə, 
186000 manatı mövcud kollektor-drenajların təmiri¬ 
nə və yenidən qurulmasına, qalan 572700 manatı isə 
işləksiz vəziyyətə düşən kollektor-drenajların təmiri 
və bərpası üçün lazımdır (3). 

- Azərbaycan Respublikası Meliorasiya və Su 
Təsərrüfatı Açıq Səhmdar Cəmiyyəti Hidrogeoloji- 
Meliorativ Xidmət İdarəsinin normativlərinə əsasən 
hesablanmışdır ki, müxtəlif dərəcədə şorlaşmış 
torpaqların yuyulması üçün tələb olunan vəsait 462,7 
mln. manata, şorakət torpaqların yaxşılaşdırılmasına 
tələb olunan vəsait isə 521,7 mln. manata bəabərdir. 
Ümumilikdə şoran və şorakət torpaqların yaxşılaş¬ 
dırılmasına 984,4 mln.manat vəsait tələb olunur. 

- Suvarılan torpaqlarda şorlaşmanın dərəcələrin¬ 
dən və tipindən asılı olaraq müxtəlif kənd təsərrüfatı 
bitkilərinin məhsuldarlığı aşağı düşür, istehsaldan 
əldə olunan gəlir xeyli azalır. Bu torpaqlarda müxtəlif 
meliorativ tədbirlər həyata keçirib onları yaxşılaşdır¬ 
maqla, hər hektar sahədən əldə olunan gəliri xeyli ar¬ 
tırmaq və yaxşılaşdırmaya çəkilən xərci qısa müddət¬ 
də (3-5 ilə) ödəmək mümkündür. 

- Yüksək və şiddətli dərəcədə şorlaşmış torpaqlar 
yuyulduqdan sonra, onların yaxşılaşdırılması üçün 
daha uzun müddət və geniş aqrotexniki tədbirlər hə¬ 
yata keçirmək lazımdır. Bu torpaqlarda yuma apar¬ 
dıqdan sonra, həmin sahələr boş saxlanmamalıdır, əks 
halda təkrar şorlaşma baş verə bilər. 

- Eroziyaya uğramış torpaqların yaxşılaşdırıl¬ 
masına 1441,6 - 1973,6 mln. manat vəsait tələb 
olunur. İlk növbədə hazırda kənd təsərrüfatı 
bitkilərinin əkinində istifadə olunan zəif və orta 
dərəcədə eroziyaya məruz qalmış torpaqların 
müəyyən qismini yaxşılaşdırmaq məqsədəmüvafiq 
olardı. 

- Kənd təsərrüfatında sudan istifadənin 
səmərəliliyini yüksəltmək, yüksək və sabit məhsul 
istehsalını təmin etmək üçün suvarılan torpaqlarda 


su-hava rejimini yaradan suvarma şəbəkələrini və 
onların üzərindəki qurğuları texniki cəhətdən daima 
saz və işlək vəziyyətdə saxlamaq lazımdır. Bunun 
üçün suvarma sistemlərində istismar işlərinin düzgün 
təşkili, onların keyfiyyətlə və vaxtında yerinə 
yetirilməsi təmin edilməlidir. Mütərəqqi suvarma 
üsullarının (yağış yağdırma, damcılı və s.) tətbiqi də 
vacibdir. 

- Suvarma sistemlərinin səmərəli iş fəaliyyətini 
təmin etmək üçün ilk növbədə şəbəkə və qurğuların 
texniki vəziyyəti öyrənilməli və qiymətləndirilməli¬ 
dir, yaranmış probelmin səbəbi aşkar olunmalı, xid¬ 
mət işlərinin aparılması zəruriyyəti əsaslandırılmalı, 
işin növü, həcmi və yerinə yetirilməsi müddəti 
müəyyən edilməli, nəhayət yerinə yetirilmiş işlərin 
həcmi və keyfiyyəti yoxlanmalıdır. 

- Kənd təsərrüfatının maddi-texniki resurslara 
olan tələbatını təmin etmək üçün respubilkada kənd 
təsərrüfatını maddi-texnirki resurslarla təmin edən 
xüsusi sahə yaradılmalı, mini texnika istehsalı təşkil 
edilməli və bu dövlətin daima nəzarətində olmalıdır. 
Dövlət sifarişi ilə məhsul istehsal edən isitehsalçılarm 
maddi-texniki resurslarla təminatının əsas hissəsini 
dövlət öz üzərinə götürməlidir. 

- Gələcək məhsul istehsalı barədə sövdələşmələr 
və lizinq xidmətinin təşkili üçün ödənişin pulla deyil, 
məhsul ilə həyata keçirilməsi təmin edilməli, bu 
məqsədlə bütün iqtisadi rayonlarda lizinq xidməti 
qurumları yaradılmalı, maddi-texniki resurslar üzrə 
topdansatış bazarları formalaşdırılmalıdır. 

- Kənd təsərrüfatının maddi-texniki resurslarla 
təminatının kooperativlər vasitəsi ilə təşkilinə üstün¬ 
lük verilməli, dövlət tərəfindən qiymətlər, habelə 
kənd təsərrüfatı və sənaye məhsullarının mübadiləsi 
tənzimlənməlidir. 

- Müasir əkinçilik sisteminin əsas prinsipi kənd 
təsərrüfatının intensivləşməsidir. Elmi cəhətdən əsas¬ 
landırılmış və intensiv inkişaf edən əkinçilik sistemi 
yaratmaq üçün ilk növbədə əkin sahəsinin strukturu¬ 
nu düzgün müəyyənləşdirmək, məhsuldar bitki növ¬ 
lərindən istifadə etmək, torpaqların becərilməsində 
torpaq mühafizəsini və torpaq enerjisini qoruyan 
texnologiyaların tətbiqini təmin etmək lazımdır. 
Həmçinin, bitkiləri xəstəliklərdən, ziyanvericilərdən 
və alaq otlarından qorumaq üçün tətbiq edilən 
vasitələrin normaya, eləcə də təbiəti mühafizə 
qaydalarına uyğun istifadəsi həyata keçirilməli, 
habelə müasir texnikadan səmərəli istifadə, torpaqla¬ 
rın meliorativ vəziyyətinin yaxşılaşdırılması, növbəli 
əkin sisteminin, qabaqcıl dünya təcrübəsinin, elmi- 
texniki tərəqqinin nailiyyətlərinin və innovativ 
texnologiyaların geniş tətbiqi təmin edilməlidir. 

- Torpaqları keyfiyyətcə qiymətləndirərkən indi¬ 
yə kimi istifadə olunan metodlar düzgün nəticə ver¬ 
mir. Belə ki, reallıqda çox vaxt yüksək bal alan tor¬ 
paqların məhsuldarlığı aşağı olur, yaxud əksinə. Bunu 




nəzərə alaraq torpaqların keyfiyyətcə qiymətləndiril¬ 
məsi metodikasında təkmilləşdirmə apararaq bitkilə¬ 
rin torpaqdan qida maddələrini mənimsəyə bidəcəyi 
həddi (optimal həddi) “etalon” qəbul etməyi daha 
düzgün hesab edirik (6). 

- Torpağın hazırda istifadə olunan mövcud 
normativ qiymətləri onun real dəyərini və 
məhsuldarlıq qabiliyyətini tam əks etdirmir, həmçinin 
qiymətlərin heablanmasmda ciddi qüsurlar 
mövcuddur. Aparılan tədqiqatlara əsaslanaraq hesab 
edirik ki, kənd təsərrüfatı təyinatlı torpaqlarla, qeyri 
kənd təsərrüfatr təyinatlı torpaqların normativ 
qiymətləri ayrı-ayrılıqda və müxtəlif meyarlar 
əsasında qiymətləndiriməlidir. Kənd təsərrüfatı 
təyinatlı torpaqların normativ qiymətlərini müəyyən 
edərkən torpaq-bitki münasibətləri, daha doğrusu 
torpağın keyfiyyəti və bitkinin növündən asılı olaraq 
potensial məhsulvermə imkanları əsas götürüldüyü 
halda, qeyri kənd təsərrüfatı təyinatlı tikinti (bina, 
qurğu və s.) altında olan torpaqların normativ 
qiymətlərini müəyyən edərkən qiymətləndirilən 
torpaq sahəsinin üzərindəki daşınmaz obyektlərin 
mövcud durumdakı dəyəri, həmin torpaq sahəsinin 
normativ qiyməti və yaşayış məntəqəsinin inkişaf 
planına uyğun olaraq torpaq sahəsinin yerləşdiyi yeri 
əsas meyar kimi götürülməlidir. 

- Qeyri kənd təsərrüfatı məqsədləri üçün istifadə 
olunan digər torpaqların normativ qiymətini müəyyən 
etmək nisbətən mürəkkəbdir və torpaq üzərindəki 
infrastruktur sahələrinin müxtəlifliyindən, habelə 
torpağın istifadə məqsədindən asılı olaraq tez-tez 
dəyişə bilər. Bu torpaqların normativ qiymətlərini 
müəyyən edərkən həmin torpaq sahəsi üzərindəki 
infrastruktur sahəsinin dəyərini, onların istifadəyə 
yararlılıq dərəcəsini, infrastruktur obyektinin 
yaxşılaşdırılmasına və profilaktiki-təmir işlərinə sərf 
olunan xərcləri, həmçinin planlaşdırılan yeni infras¬ 
truktur sahəsinə sərf ediləcək kapital qoyuluşunu əsas 
göstərici kimi götürmək məqsədəmüvafiqdir. 

- İndiyə kimi respublikanın ümumi ərazisində bir 
neçə dəfə iqtisadi rayonlaşdırma aparılmışdır. Möv¬ 
cud rayonlaşdırma əvvəlkilərdən bir çox üstün cəhət¬ 
ləri ilə fərqlənsə də, burada da, əsas prinsiprlər - xü¬ 
susilə təbii şərait və təbii ehtiyatların ümumiliyi, əha¬ 
linin məskunlaşması, iqtisadiyyatın ixtisaslaşması, ən 
vacibi isə torpaqların aqronomik xüsusiyyətləri və s. 
bəzi rayonlar timsalında tam nəzərə alınmamışdır. 
Məsələn, mövcud iqtisadi rayonlaşdırmada Xı z ı inzi¬ 
bati rayonu Abşeron iqtisadi rayonunun tərkibində 
verilir. Abşeron iqtisadi rayonu demək olar ki, bü¬ 
tövlükdə Abşeron yarımadasını əhatə edir və ölkənin 
iqtisadiyyatında aparıcı rol oynayır. Belə olduğu hal¬ 
da, bütün təbii-coğrafi və sosial-iqtisadi parametr¬ 
lərinə görə Xızı inzibati rayonunu Abşeron kimi 
olduqca mürəkkəb təbii şəraitə və güclü iqtisadiyyata 
malik olan rayonla eyniləşdirmək düzgün olmazdı. 
Cənub-şərqdə rayonun iqtisadiyyatında mühüm 


əhəmiyyət kəsb etməyən kiçik bir düzənlik ərazisi 
Abşeron yarımadasına daxil olan Xızı rayonu istər 
təbii - coğrafi şəraitinə, istərsə də iqtisadi amillərə 
(göstəricilərə) görə Quba-Xaçmaz təbii-iqtisadi 
rayonuna daha oxşardır. Heç də təsadüfi deyildir ki, 
təbii kənd təsərrüfatı rayonlaşdırılmasmda, 
aqroekoloji rayonlaşdırmada, habelə digər məqsədlər 
üçün rayonlaşdırmaların əksəriyyətində Xızı rayonu 
Quba-Xaçmaz zonasına aid edilir. Deyilənlərə 
əsaslanaraq hesab edirik ki, Xızı inzibati rayonunu 
Quba-Xaçmaz iqtisadi rayonunun tərkibinə aid etmək 
həmin rayonun iqtisadi inkişafını daha düzgün 
qiymətləndirməyə imkan verərdi (5). 

- Yaxud Aran iqtisadi rayonu Kür-Araz 
ovalığında yerləşir və ölkənin iqtisadiyyatında 
olduqca mühüm rol oynayır. Kənd təsərrüfatında 
istehsal olunan məhsulların 80-85%-i məhz Kür- 
Arazm suvarılan torpaqlarının payına düşür. Kür- 
Araz ovalığı fiziki-coğrafi baxımdan - Şirvan, 
Qarabağ, Mil, Muğan və Salyan düzlərini əhatə edir. 
İlk baxımdan bu düzlər fiziki-coğrafi xüsusiyyətləri¬ 
nə görə xeyli oxşar olsalar da, onlar bir çox təbii-iqti¬ 
sadi amillər, yerli spesifik xüsusiyyətlər və adət- 
ənənələrə görə, xüsusilə iqtisadi göstəricilər baxımın¬ 
dan bir-birindən fərqli cəhətlərə malikdir. Təbii amil¬ 
lər sırasında bu fərq iqlim xüsusiyyətlərində, hidroloji 
şəraitdə, bitki örtüyündə, xüsusilə torpaqların 
keyfiyyət xassələrində, iqtisadi amillərə görə isə bu 
düzlər arasındakı fərq kənd təsərrüfatı məhsulları 
istehsalında, istehala qoyulan vəsait xərcində, 
rentabellik səviyyəsində və s. özünü aydın göstərir. 

Ayrı-ayrılıqda hər bir düzənliyin özünəməxsus 
spesifikliyi orada fəaliyyət göstərən istehsal subyekt¬ 
lərinə, eləcə də, təsərrüfat-maliyyə fəaliyyətinə nə¬ 
zərə çarpacaq dərəcədə təsir göstərir. Belə ki, Şirvan 
düzü torpaqlarının mürəkkəb struktura, ağır mexaniki 
tərkibə, şorakətlilik xüsusiyyətlərinə malik olması, bu 
torpaqlardan istifadənin iqtisadi səmərəliliyinə mənfi 
təsir göstərir. Muğan-Salyan düzünün torpaqları 
keyfiyyət xüsusiyyətlərinə görə Şirvan düzü 
torpaqlarına nisbətən məhsuldar olsalar da, Qarabağ- 
Mil düzü torpaqları ilə müqayisədə aşağı keyfiyyətli 
hesab olunurlar. Bütün bunlar məhsul istehsalına 
çəkilən xərcdə kifayət qədər fərq yaradır ki, bu da 
maya dəyərinin yüksəlməsinə və nəticədə rentabellik 
səviyyəsinin aşağı düşməsinə səbbə olur. Torpağın 
kənd təsərrüfatında başlıca istehsal vasitəsi hesab 
olunması və hər bir kənd təsərrüfatı rayonunun 
iqtisadiyyatında mühüm əhəmiyyət kəsb etməsi, ounn 
iqtisadi rayonlaşdırma zamanı mütləq amil kimi 
nəzərə alınmasını zəruri edir. 

Qeyd edilənləri və Kür-Araz ovalığının düzləri 
arasındakı yuxarıda sadalanan fərqli cəhətləri nəzərə 
alaraq Aran iqtisadi rayonunu Aran Şirvan, Qarabağ- 
Mil və Muğan-Salyan iqtisadi rayonları kimi ayırma¬ 
ğı daha düzgün hesab edirik. 

- Torpaqların hərrac və müsabiqə yolu ilə alqı- 
satqısınm torpaq bazarının formalaşmasına və 
inkişafına müsbət təsir göstərəcəyi şübhəsizdir, lakin 
bu proses topraqlarm yalnız imkanlı adamlar əlində 
cəmləşməsinə gətirib çıxara bilər. Bunun qarşısını 
almaq üçün dövlətin prosesə xüsusi nəzarət sistemi 
olmalı, torpaq bazarında alıcılar üçün maksimum 
hədd müəyyən edilməlidir. 

- Toıpaq bazarı ilə bağlı bütün vəsaitləri bir yerə 
toplamaq, onların sərf olunmasına dövlət nəzarətini 
təmin etmək, vahid torpaq dövriyyəsi sistemi 


formalaşdırmaq, toplanan kapitalın torpaqlaqrm 
səmərəli istifadəsi sahəsinə yönəltmək və s. məqsədi 
ilə “Dövlət Torpaq Bankı” və onun yerlərdə 
strukturlarının yaradılması əhəmiyyəti olardı. 

- Torpaqlardan səmərəli istifadəni və torpaq 
münasibətlərinin tənzimlənmsini həyata keçirmək, 
ümumilikdə toıpaq ehtiyatlarının idarə olunması 
sistemini yaratmaq məqsədi ilə torpaqların, xüsusilə 
kənd təsərrüfatı təyinatlı torpaqların dövriyyəsinə 
nəzarəti dövlət öz üzərinə götürməlidir. 

Земелыгые ресурсы в Азербаиджане: состоиние текушего исполБЗОвании, проблемы и пути их решении. 

А.Г.Велиев 

В статве говоритсл o земелвных ресурсах в Азербаиджане, их текушее исполвзование, возникаговдее 
проблемы и пути их решенил. Даетсл понлтие распределенил обвдего земелвного фонда по назначениго и 
правовому режиму, a также распределение по формам собственности и составу земелв пригодных длл селвского 
хозлиства. Излагаетсл текушее состолние исполвзованил земелв пригодных длл селвского хозлиства, их 
засоленноств и солондеватостБ, продесс зрозии, их влилние на селБскохозлиственное производство. Вылвлены 
проблемы и показаны пути решенил зтих проблем. 

Клгочевые слова: земелһные ресурсы, качество земелһ, орошаемые земли, система земледелт, 
жономтеское раионирование. 


Land resources in Azerbaijan: condition of current use, problems and Solutions 

A.H.Veliyev 

In this article are talked about land resources in Azerbaijan, their current use, problems that arise and ways to solve 
them. The concept of the distribution of the total land fund by purpose and legal regime are given, also disinbııtioıı 
according to the forms by ownership, and the strııcture of lands suitable for agriculture. The current State of land use 
suitable for agriculture, their salinity and alkalinity, erosion pıocess and their impact on agricultural pıoduction are 
expounded. The problems have been identifıed and show ways to solve these problems. 

Key words: land resources, land quality, irrigated land, husbandry system, economic zotıing. 

